

दिनाङ्क : 05/11/2024

सायम् : 06:20

मुख्यवार्ता:

- विदेशमन्त्री डॉ. एस. जयशंकरः अकथयत् यत् कनाडा -देशः विवरणं विनैव दत्त्वा कस्यापि आरोपस्य स्वरूपं विकसितवान्, तेन सबलं प्रतिपादितं यत् कनाडा -देशे च भारतीय-कूटनीतिज्ञानां पर्यवेक्षणम् अस्वीकार्यम् इति।
- राष्ट्रपतिः द्रौपदी- मुर्मुः एशिया-महाद्वीपस्य सुदृढीकरणे वैश्विकशांतिं स्थापयितुं च बौद्धधर्मस्य भूमिकां चर्चितवती।
- झारखण्ड-विधानसभायै नैर्वाचनिक-प्रचाराभियानम् सज्जं सशक्त्या च प्रवर्तते ।
- चतुर्दिवसीयः छठपूजोत्सवः अद्यारभ्य नहाय-खाय इत्यनेन अनुष्ठानेन साकं समारम्भम् । प्रधानमंत्री नरेन्द्रमोदी शुभावसरेऽस्मिन् श्रद्धालुभ्यः शुभकामनाः अयच्छत्।
- अमेरिकादेशे राष्ट्रपति - पदाय निर्वाचनं समारम्भम् । रिपब्लिकन- दलस्य राष्ट्रपति-पदाय प्रत्याशिभूतः डोनाल्डट्रम्पः, डेमोक्रेटिकदलस्य च प्रत्याशिभूता कमला- हैरिस इत्येषा च संघर्षरतौ स्तः।
- टेनिस- क्रीडायाम्, भारतस्य ऋत्विक्चौधरी- बोलिपल्ली इत्येषः च तस्य पुर्तगालस्य सहयोगी फ्रांसिस्को कैब्राल इत्येषः फ्रांसदेशे मोसेल-ओपन-टेनिस-प्रतिस्पर्धायाः पुरुषयुगलस्य प्रागुपान्त्यचक्रे समाविष्ट- वन्तौ ।

विदेशमन्त्री डा. एस. जयशङ्करः

विदेशमन्त्री डा. एस. जयशङ्करः अवोचत् यत् कनाडादेशे हिन्दुदेवालयस्य उपरि आक्रमणम् अतीव-चिन्ताजनकम् अस्ति इति । अद्य प्रातः कैनबरा-नगरे आस्ट्रेलिया-देशस्य स्वीयेन समकक्षेण पेनी वोङ्ग् इत्यनया सह संयुक्त-वार्ताहर सम्मेलने डा. जयशङ्करः चिन्तां प्रकटितवान् यत् कनाडा-देशे अतिवादिशक्तिनां कृते राजनीतिकस्थानं दीयते इति। असौ अकथयत् यत् कनाडा -देशः विवरणं न दत्त्वा कस्यापि आरोपस्य स्वरूपं विकसितवान् इति। कनाडा -देशे भारतीय-कूटनीतिज्ञानां निरीक्षणं अस्वीकार्यम् इति सः अवोचत्। कैनबरा-नगरे हिन्दुमन्दिराणामुपरि कृतानाम् आक्रमणानां विषये पृष्ठे सति आस्ट्रेलिया-देशस्य विदेशमन्त्री एतानि आक्रमणानि भारतीयसमुदायस्य कृते क्लेशकराणि सन्तीति कथितवती । अनया समुदीरितं यत् सर्वे आस्ट्रेलिया-देशीयाः, सुरक्षायाः सम्मानस्य च अधिकारिणः वर्तन्ते तावत् तेषाम् आस्था संस्कृतिः च कापि स्यादिति ।

इतः पूर्व विदेशमन्त्री डा. जयशङ्करः अद्य आस्ट्रेलिया-देशस्य विदेशमन्त्रिणा सह पञ्च-दश-तमायां भारत-आस्ट्रेलियादेशयोः विदेशमन्त्रिमण्डलस्य औपचरिक-वार्तायां भागम् अगृह्णात्। उभौ मन्त्रिणौ भारत-आस्ट्रेलिया-देशयोः समीपस्थेषु, भारत-प्रशान्तप्रदेशे, पश्चिम-एशिया-देशे, यूक्रेन्-देशे, वैश्विक-सामरिक-परिदृश्यस्य विषये च चर्चां कृतवन्तौ।

राष्ट्रपतिः

राष्ट्रपतिः द्रौपदी मुर्मूः अद्य अवदत् यत् भारतं धम्मस्य धन्यभूमिः अस्ति तथा च प्रत्येकस्मिन् युगे महान् गुरुः, मनीषिणः च अभवन् इति। नवदिल्ल्याम् प्रथमम् एशियायी -बौद्ध-शिखरसम्मेलनं सम्बोधयन् राष्ट्रपतिः मुर्मूः प्रावोचत् यत् एतेषां पथप्रदर्शकानां मध्ये भगवतः बुद्धस्य विशिष्टं स्थानम् अस्ति इति। बुधगया-नगरस्य बोधिवृक्षस्य अधः सिद्धार्थ-गौतमस्य ज्ञानोदयः इतिहासे अद्वितीया - घटना अस्ति इत्यपि राष्ट्रपतिः प्रोक्तवती। राष्ट्रपतिः अवदत् यत् यदा अद्य जगतः अनेकेषु क्षेत्रेषु अस्तित्वसङ्कटस्य सम्मुखीकरणं भवति, तदा बौद्धसमुदायस्य समीपे मानवजातीनां कृते बहु मात्रायां ज्ञानानि सन्ति।

अनया एशिया-महाद्वीपस्य सुदृढीकरणे बौद्धधर्मस्य भूमिकायाः विषये चर्चायाः आवश्यकतायाः उपरि अवधानं दत्तम् तथा च एशिया-देशे तथा विश्वे च कथं वास्तविक-शान्तिं आनेतुं शक्यते इत्यपि प्रोक्तम्।

विरामः

संस्कृतवार्तायाः संस्करणमिदम् इदानीम् आकाशवाणीतः प्रसार्यते। सममेव अयं कार्यक्रमः आकाशवाण्याः अन्तर्जालपटले www.newsonair.gov.in इत्यत्र, अथ newsonair चलदूरभाषीय-तन्त्रांशे अपि उपलब्धो भविष्यति।

झारखण्ड-प्रचाराभियानम्

झारखण्डराज्यस्य पूर्ववर्तिषु क्षेत्रेषु नैर्वाचनिक-प्रचाराभियानम् सज्जं सशक्त्या च प्रवर्तते। क्षेत्रेऽस्मिन् प्रथमचरणीय - मतदानम् अस्य मासस्य त्रयोदशदिनाङ्के भविता। प्रचाराभियाने उत्तर प्रदेशस्य मुख्यमन्त्रिणा योगी आदित्यनाथेन प्रदेशस्य मुख्यमन्त्री हेमन्तसोरेनः आरोपितः यत् तेन प्रदेशोऽयं नष्टीकृतः इति। श्रीआदित्यनाथः कोडर्मायाः दोमचाचीति क्षेत्रे सभामेकां सम्बोधयन् आसीत्। अपरत्र प्रदेशस्य मुख्यमन्त्रिणा वरिष्ठ झा.मु.मो. नेत्रा हेमन्त - सोरेणेन च भाजपेति दलस्योपरि धर्माधारित - विभजनास्य आरोपः आरोपितः। तत्रैव रक्षामन्त्रिणः राजनाथसिंहस्य नैर्वाचनिक सभेऽपि रांची-लोहारडागा इत्येतयोः क्षेत्रयोः सुनिश्चिताऽस्ति। एतन्मध्ये कांग्रेस दलाध्यक्षेन मल्लिकार्जुन-खड़गे इत्यनेनापि आई. एन. डी. आई. ए. इति संघस्य प्रत्याशिनां पक्षे- मतदानाय माण्डु-कार्के इत्येतयोः क्षेत्रयोः मतदातृभिस्समम् अभ्यर्थना कृता।

झारखण्ड- निर्वाचनायोगः

भारतीयनिर्वाचनायोगेन अम्बर-लाकड़ा इत्यमुं देवघर-क्षेत्रस्य नूतनः आरक्षि-अधीक्षकः नियुक्तः, अजीत-पटेल-डुंगडुंग इत्यमुञ्च निष्काशितः । आयोगेन प्रदेशप्रशासनम् निर्दिष्टं यत् आरक्षि-अधीक्षकत्रयस्य प्रशासनिक-अधिकारीणां समूहस्य नामप्रेषणं कुर्यादिति ।

महाराष्ट्र-प्रचाराभियानम्

पश्चिममहाराष्ट्रस्य सर्वेषु प्रायः क्षेत्रेषु नैर्वाचनिकप्रचाराभियानं द्रुततां भजते । इतः आहत्य चत्वारिंशदधिकैकशतोत्तर-चतुस्सहस्रं जनाः प्रत्याशित्वेन स्वकीयं भाग्यं परीक्षन्तः सन्ति । येषु नैके वरिष्ठाः दलनेतारः अपि सन्ति ।

छठपूजोत्सवः

चतुर्दिवसीयः छठपूजोत्सवः अद्यारभ्य नहाय खाय इत्यनेन अनुष्ठनेन साकं समारब्धं । बिहार राज्ये बृहद् संख्यायां श्रद्धालवः गङ्गा -कोसि -गण्डक -बागमती- नदीनां तटेषु सूर्योपासनायै एकत्रिताः जाताः । तत्रैव

नेपालदेशस्य निम्नवर्तिषु क्षेत्रेषु काठमाण्डू महानगरे च ये केऽपि सरित्सरोवराः सन्ति, छठोत्सवमुपलक्ष्य समेषां स्वच्छीकरणोपक्रमः सौन्दर्यीकरणं च प्रचाल्यते ।

मदरसाधिनियमः

सर्वोच्चन्यायालयेन उत्तरप्रदेश - मदरसा - शिक्षा बोर्ड - अधिनियमस्य चतुरधिकद्विसहस्रं तमवर्षस्य संवैधानिक वैधता यथावदेव स्थापिता। भारतस्य मुख्यन्यायाधीशस्य डी.वाई. चन्द्रचूडस न्यायमूर्तिन्योः जे. बी. पारदीवाला मनोज-मिश्रयोश्च एकेन खण्डपीठेन मार्चमासस्य द्वाविंशतिदिनाङ्के इलाहाबाद-उच्च-न्यायालयस्य सः निर्णयः निरस्तीकृतः यस्मिन् अयम् अधिनियमः असंवैधानिक- धर्मनिरपेक्षतयोः सिद्धान्तान् विरुध्य घोषितः आसीत् ।

शीर्षन्यायालयस्य कृतव्यवस्थानुसारि उत्तरप्रदेशे मदरसा इति कार्यं करिष्यन्त्येव प्रशासनस्य च समीपे शैक्षिक-मानक-निर्धारणाय अधिकारोऽपि भविष्यति। अप्रैलमासारम्भे विवादितनिर्णयस्यरोधनं -कृत्वा एकेन पीठेन यस्मिन् न्यायमूर्तिनौ जे. बी. पारदीवाला - मनोजमिश्रौ सम्मिलितौ आस्ताम्। कथितं यत् इलाहाबाद- उच्चन्यायालयेन मदरसा-अधिनियमानां प्रावधानानि त्रुटिपूर्णानि स्वीकृतानि ।

अमेरिका - राष्ट्रपति निर्वाचनम्

अमेरिकादेशे राष्ट्रपति - पदाय निर्वाचनं समारब्धम् । रिपब्लिकन- दलस्य राष्ट्रपति-पदाय प्रत्याशिभूतः डोनाल्डट्रम्पः, डेमोक्रेटिक दलस्य च प्रत्याशिभूता कमला- हैरिस इत्येषा च संघर्षं रतौ स्तः। वर्मोट इति क्षेत्रे मतदानं समारब्धमस्ति' आगामिषु कतिपय होरासु अनेनैव प्रकारेण अग्रिम राष्ट्रपतित्वेन निर्वाचनाय अन्यान्यपि राज्यानि अग्रे गमिष्यन्ति ।

टेनिस्क्रीडा

टेनिस् क्रीडायाम्, भारतस्य ऋत्विक्चौधरी- बोलिपल्ली इत्येषः तस्य च पुर्तगालस्य सहयोगी फ्रांसिस्को कैब्राल इत्येषः फ्रांसदेशे मोसेल-ओपन-टेनिस्-प्रतिस्पर्धायाः पुरुषयुगलस्य प्रागुपान्त्यचक्रे समाविष्ट- वन्तौ ।

॥इति वार्ताः॥